



University in News on 10 October 2024



AMAR UJALA MY CITY PAGE 5

लविवि : अब समर्थ पोर्टल पर भरे जाएंगे परीक्षा फॉर्म

कुलसचिव ने संबद्ध कॉलेजों के नव प्रवेशित विद्यार्थियों की मांगी सूचना

संवाद न्यूज एजेंसी

लखनऊ। लखनऊ विश्वविद्यालय में अब सभी परीक्षा फॉर्म सिर्फ समर्थ पोर्टल के माध्यम से ही भरे जाएंगे। इसे लेकर परीक्षा विभाग ने अपने स्तर से तैयारियां शुरू कर दी हैं। कुलसचिव ने सभी संबद्ध महाविद्यालयों के नव प्रवेशित विद्यार्थियों की सूचना एमएस एक्सेल प्रारूप में उपलब्ध कराने के निर्देश दिए हैं।

लखनऊ विधि में अभी प्रवेश से लेकर परीक्षा और परिणाम जारी करने तक में अलग-अलग माध्यमों का उपयोग किया जाता था जिसमें हर काम के लिए अलग वेबसाइट और पोर्टल होता था। यह खर्चीला होने के

पोर्टल पर ही बनेगी लॉगिन आईडी

खत्म होगी अलग-अलग वेबसाइट और पोर्टल से होने वाली परेशानी

साथ ही छात्रों के बीच मुश्किल का सबब था।

लविवि के कुलसचिव विद्यानंद त्रिपाठी ने सभी विद्यार्थियों का डाटा विश्वविद्यालय को देने के लिए कॉलेजों को नौ अक्टूबर तक समय दिया है। जबकि तीसरे, पांचवें, सातवें और नौवें सेमेस्टर के विद्यार्थियों को विवि की वेबसाइट पर उपलब्ध समर्थ पोर्टल लॉगिन आईडी बनाने के निर्देश दिए गए हैं। समर्थ पोर्टल से जुड़ी समस्याओं को दूर करने के

लिए विवि की ओर से जारी मोबाइल नंबर 7991200609 पर संपर्क कर सकते हैं।

■ कुलाधिपति ने कहा था कि बंद होगी निजी दुकानें

समर्थ पोर्टल पर शिक्षा से जुड़े सभी काम करवाने के लिए कुलाधिपति गज्यपाल आनंदीधन पटेल भी अपनी प्रतिबद्धता जता चुकी हैं। उन्होंने समर्थ पोर्टल को प्रभावी बनाने को लेकर एक कार्यक्रम में कहा था कि अब शैक्षिक संस्थानों में चल रही अलग-अलग कार्यों के लिए निजी दुकानें बंद होंगी। सभी कार्य केंद्रीयकृत व्यवस्था के जरिए सरकारी और शासन की निगरानी में होंगे। इससे छात्रों के साथ भी किसी तरह की अवैध वसूली नहीं की जा सकेगी।

छात्राओं को प्रतिभा सम्मान



नेताजी सुभाष कॉलेज में प्रतिभा सम्मान से नवाजी गई छात्राओं संग कुलपति। - संवाद

संवाद न्यूज एजेंसी

नेताजी सुभाष कॉलेज में आयोजन

लखनऊ। लखनऊ विश्वविद्यालय के कुलपति प्रो. आलोक कुमार राय ने कहा कि सीखने की कला को उम्र के किसी भी दौर में समझ नहीं होना देना चाहिए। वह बुधवार को नेताजी सुभाष राजकीय महिला कॉलेज में वार्षिक प्रतिभा सम्मान समारोह में बोल रहे थे।

कुलपति ने श्रेष्ठ प्रदर्शन करने वाली छात्राओं को प्रतिभा सम्मान से नवाजा। विशिष्ट अतिथि राज्य ललित कला अकादमी के उपाध्यक्ष गिरिशचंद्र मिश्रा और प्राचार्य प्रो. अनुराधा तिवारी ने पुरस्कृत छात्राओं को शुभकामनाएं दीं।

इस मौके पर सभी पाठ्यक्रमों में सर्वाधिक अंक पाने पर अमरीशा मिश्रा के अलावा अन्य पाठ्यक्रमों में सबसे ज्यादा अंक पाने वाली छात्राओं नेहा पाल (बीएससी, पीसीएम), मुस्कान खान (बीएससी जेडबीसी), सोम्या श्रीवास्तव (गृहविज्ञान), शाहीन अंसारी (प्राचीन भारतीय इतिहास), सुष्टि वर्मा (बीकॉम), सोम्या श्रीवास्तव (एमए अर्थशास्त्र) सत्या उपाध्याय (एमए समाज शास्त्र) और निधि सिंह (एएएससी जंतु विज्ञान) को प्रतिभा सम्मान से नवाजा गया।

HINDUSTAN PAGE 9

प्रतिभाको समृद्ध करें छात्राएं: कुलपति

लखनऊ। छात्राओं को एकेडमिक गतिविधियों संग अपनी प्रतिभा को निरंतर समृद्ध करते रहना चाहिए, जिससे उनके व्यक्तित्व में सदैव बढ़ोतरी होती रहे। यह बात एलयू कुलपति प्रो. आलोक कुमार राय ने कही। वह अलीगंज स्थित नेताजी सुभाष चंद्र बोस राजकीय महिला पीजी कॉलेज में आयोजित प्रतिभा सम्मान समारोह में मुख्य अतिथि रहे।

एलयू में मानसिक स्वास्थ्य शिविर का आयोजन

लखनऊ। एलयू के मनोविज्ञान विभाग की ओर से मानसिक स्वास्थ्य शिविर का आयोजन हुआ। विश्व मानसिक स्वास्थ्य दिवस के तहत हुए कार्यक्रम में मुख्य अतिथि कुलपति प्रो. आलोक कुमार राय और विशिष्ट अतिथि प्रति कुलपति प्रो. मनुका खन्ना रही। विभागाध्यक्ष डॉ. अर्चना शुक्ला ने बताया कि चार घंटे तक चले कैंप में 250 छात्र-छात्राओं, कर्मचारियों को सलाह दी गई।

पीएचडी की खाली सीटों का ब्योरा नहीं भेजा

लखनऊ। लखनऊ विश्वविद्यालय में शैक्षिक सत्र 2024-25 पीएचडी प्रवेश प्रक्रिया के तहत कई विभागों ने रिक्त सीटों का ब्योरा नहीं भेजा है। कुलसचिव ने विभागाध्यक्षों को पत्र जारी किया है। कुलसचिव विद्यानंद त्रिपाठी ने बताया कि रिक्त सीटों का ब्योरा विभागीय शोध समिति यानी डीआरसी से संस्तुति करा 20 सितंबर तक प्रवेश समन्वयक के कार्यालय में जमा करने के निर्देश थे।

एलयू के नौ विद्यार्थियों का कैंपस प्लेसमेंट

लखनऊ। एलयू के केंद्रीय प्लेसमेंट सेल, रसायन विभाग और ज्युबिलेंट बायोसिस लिमिटेड की ओर से आयोजित कैंपस प्लेसमेंट में नौ विद्यार्थियों का चयन हुआ। विभागाध्यक्ष प्रो. अनिल कुमार मिश्रा और सीपीसी के निदेशक प्रो. अनूप कुमार भारतीय ने बताया कि चयनितों में नेहा पांडेय, साक्षी दीक्षित, मो. आसिफ, फरहीन, प्रीति मिश्रा, कोमल यादव समेत अन्य शामिल रहे।

JAGRAN CITY PAGE III

19 तक देना होगा नए विद्यार्थियों का ब्योरा

जैसे • लखनऊ : लखनऊ विश्वविद्यालय से सम्बद्ध महाविद्यालय सत्र 2024-25 में स्नातक व परास्नातक प्रथम सेमेस्टर में प्रवेशित छात्र-छात्राओं का विवरण अब 19 अक्टूबर तक दे सकते हैं। समर्थ पोर्टल पर आ रही समस्याओं को ध्यान में रखते हुए विश्वविद्यालय ने तिथि बढ़ा दी है। कुलसचिव विद्यानंद त्रिपाठी की ओर से यह सूचना जारी कर दी गई।

दरअसल, लवि की ओर से विद्यार्थियों के समर्थ पोर्टल के माध्यम से प्रवेश एवं परीक्षा संबंधी कार्य कराए जाने हैं। इसके लिए कालेजों को प्रथम सेमेस्टर में प्रवेशित छात्र-छात्राओं का डाटा अनिवार्य रूप से नौ अक्टूबर तक ई-मेल samarthe.xamlu@gmail.com पर भेजना था। पहली बार समर्थ पोर्टल के

माध्यम से प्रक्रिया करने में समस्या आने की वजह से कालेजों को अब डाटा देने के लिए 19 अक्टूबर तक समय बढ़ा दिया है।

कई विभागों से नहीं मिला पीएचडी की खाली सीटों का विवरण : लखनऊ विश्वविद्यालय ने सत्र 2024-25 के पीएच.डी प्रवेश शुरू करने के लिए 20 अक्टूबर तक सभी कालेजों एवं विभागों से पीएच.डी की खाली सीटों का विवरण मांगा था। लेकिन अभी तक कई विभागों से इसकी सूचना प्रवेश सेल के पास नहीं आई है। ऐसे में कुलसचिव विद्यानंद त्रिपाठी ने प्रोफार्मा जारी करके सभी विभागाध्यक्षों से इसका विवरण देने के लिए कहा है।

नगर की महत्वपूर्ण खबरें

www.jagran.com पर पढ़ें

PIONEER PAGE 3

नवीन शिक्षा योजना 2020 उच्च शिक्षा के क्षेत्र में मील का पत्थर: प्रो. आलोक कुमार राय

पायनियर समाचार सेवा। लखनऊ

नेताजी सुभाष चंद्र बोस राजकीय महिला स्नातकोत्तर महाविद्यालय बुधवार को प्रतिभा सम्मान समारोह का आयोजन प्राचार्य प्रो. अनुराधा तिवारी के नेतृत्व में किया गया। उक्त आयोजन के मुख्य अतिथि प्रोफेसर (डॉ.) आलोक कुमार राय, कुलपति, लखनऊ विश्वविद्यालय एवं विशिष्ट अतिथि गिरिश चंद्र त्रिपाठी उपाध्यक्ष राज्य ललित कला अकादमी लखनऊ ने अपनी उपस्थिति से महाविद्यालय परिवार को गौरवान्वित किया और छात्राओं को प्रोत्साहित किया।

इस अवसर मुख्य अतिथि प्रोफेसर (डॉ.) आलोक कुमार राय ने भारतीय ज्ञान परंपरा की विशेषताओं का वर्णन करते हुए नवीन शिक्षा योजना-2020 को उच्च शिक्षा के क्षेत्र में मील का पत्थर बताया। उन्होंने छात्राओं को प्रोत्साहित करते कहा कि एकेडमिक गतिविधियों के साथ-साथ छात्राओं को अपनी प्रतिभा को निरन्तर



समृद्ध करते रहना चाहिए। जिससे उनके व्यक्तित्व में सदैव अभिवृद्धि होती रही। विशिष्ट अतिथि गिरिश चंद्र त्रिपाठी ने पूर्व राष्ट्रपति अबुल कलाम का उल्लेख करते हुए कला और साहित्य को भारतीय संस्कृति का मूल आधार बताया। उक्त प्रतिभा सम्मान समारोह में महाविद्यालय के कला, विज्ञान एवं वाणिज्य स्नातक तथा परास्नातक स्तर पर विभिन्न विषयों में सर्वोच्च अंक प्राप्त करने वाली छात्राओं बी.ए. अमरीशा मिश्रा, बीएससी (पीसीएम) में नेहा पाल, बीएससी (जेडबीसी) मुस्कान खान, बी.कॉम. में सुष्टि वर्मा, परास्नातक स्तर पर अर्थशास्त्र हेतु सोम्या श्रीवास्तव गृह विज्ञान हेतु

ज्योति गुप्ता, समाजशास्त्र हेतु सत्या उपाध्याय, एमएससी जंतु विज्ञान हेतु निधि सिंह, प्राचीन भारतीय इतिहास हेतु शाहीन अंसारी के साथ-साथ सर्वश्रेष्ठ गायिका दामिनी श्रीवास्तव, सर्वश्रेष्ठ नृत्यांगना श्वेता सिंह, सर्वश्रेष्ठ काव्य पाठ तेजस्विनी चक्रवर्ती, सर्वश्रेष्ठ चित्रकार ज्योति रावत, सर्वश्रेष्ठ वक्ता माही वाजपेई, सर्वश्रेष्ठ खिलाड़ी आस्था राय, सर्वश्रेष्ठ कैंटेन अंडर ऑफिसर भावना सिंह, सर्वश्रेष्ठ रेंजर सिमरन, सर्वश्रेष्ठ स्वयं सेविका उपासना इकाई प्रियांजली गुप्ता एवं आराधना इकाई अंशु यादव, उदीयमान चित्रकार रोशनी शर्मा के साथ-साथ स्वच्छता पखवाड़ा के अंगत भारतीय भूवैज्ञानिक सर्वेक्षण उत्तरी क्षेत्र में आयोजित पेंटिंग प्रतियोगिता में प्रथम स्थान रोशनी शर्मा द्वितीय स्थान वार्तिका यादव तथा तृतीय स्थान हेतु अंजलि प्रजापति को पुरस्कृत किया गया। कार्यक्रम का सफल संचालन प्रो. रश्मि बिश्नोई और डा. शालिनी श्रीवास्तव ने किया।

मानसिक स्वास्थ्य शिविर का आयोजन

लखनऊ। लखनऊ विश्वविद्यालय के मनोविज्ञान विभाग की तरफ से विश्व मानसिक स्वास्थ्य दिवस के उपलक्ष्य में गतिविधियों की श्रृंखला में बुधवार को मानसिक स्वास्थ्य शिविर का सफलतापूर्वक आयोजन किया। शिविर का आयोजन कुलपति प्रो. आलोक कुमार राय के संरक्षण और मनोविज्ञान विभागाध्यक्ष डॉ. अर्चना शुक्ला की अध्यक्षता में किया गया। इस कार्यक्रम में कुलपति ने मुख्य अतिथि के रूप में शिरकत की। कुलपति ने विभाग की गतिविधियों में गहरी रुचि दिखाई और सामान्य स्वास्थ्य प्रश्नावली भरी। डॉ. मेधा सिंह ने कुलपति को अंकों की व्याख्या समझाई, जो शिविर के उद्देश्य और विश्वविद्यालय के छात्रों को इससे कैसे लाभ हो सकता है, यह जानकारी प्रदान हुए। डॉ. अर्चना शुक्ला ने कुलपति को कार्यक्रम का विस्तृत विवरण प्रदान किया। शिविर में लगभग 4 घंटे में 250 से अधिक प्रतिभागियों ने भाग लिया और जरूरतमंद छात्रों को व्यक्तिगत परामर्श प्रदान किया गया। मूल्यांकन परिणामों में संकेत दिया कि छात्रों को अपने सामाजिक संबंधों और समय प्रबंधन में समस्याओं का सामना करना पड़ रहा है। माता-पिता का दबाव, आत्मविश्वास की कमी और शैक्षणिक तनाव भी बहुत प्रमुख समस्याग्रस्त क्षेत्र थे। परामर्श सत्रों के दौरान छात्रों के साथ बातचीत करते समय, कई छात्रों ने अधिक जानकारी साझा करने की इच्छा व्यक्त की और भावुक हो गए। डॉ. मानिनी श्रीवास्तव द्वारा समन्वित साइकेड्रिक हब क्लब के सदस्यों ने शिविर के लिए विभाग को वैंड आउट बॉक्स और फीडबैक बोर्ड से सजया और एक सेल्फी पॉइंट भी बनाया। अनुसंधान विद्वानों और स्वयंसेवकों के रूप में काम किया। कार्यक्रम का सफल संचालन प्रो. रश्मि बिश्नोई और डा. शालिनी श्रीवास्तव ने किया।



महिला उत्पीड़न पर नुकड़ नाटक करते लविवि के छात्र और छात्राएं।

अमृत विचार

लविवि में किया महिला हिंसा पर नुकड़ नाटक

कार्यालय संवाददाता, लखनऊ

अमृत विचार: जेंडर से जुड़े सामाजिक मुद्दों पर जागरूकता को बढ़ावा देने के लिए लखनऊ विश्वविद्यालय में कार्यक्रम आयोजित किया गया। साइकोलॉजी बिहाइंड जेंडर बेस वायलेंस विषय पर तरंग

कार्यक्रम में अदम्या ने नुकड़ नाटक

प्रस्तुत किया। नरेंद्र पाठक, परिशा सिंह, उममे हबीबा, आशीष सिंह, तनुशी, श्रेया, अनुष्का, विशाल, खुशी, प्रांजल, शोभित, श्लोक ने छेड़खानी और यौन उत्पीड़न का अभिनय किया। काव्योम संस्था ने इंटरैक्टिव सत्र में प्रशांत, मानस, वैशाली ने कविता पाठ

किया। एलयू डिबेट सोसाइटी के चर्चा पैनल में उज्जैर खान, मोहम्मद इबाद, शिवा ने लिंग मुद्दों पर छात्रों के साथ बातचीत की। लिंग संवेदीकरण प्रकोष्ठ की संयोजिका प्रो. रौली मिश्रा ने बताया कि कुलपति प्रोफेसर आलोक कुमार राय ने जेंडर सेंसिटाइजेशन सेल 2020 में गठित किया है।

LOKSATYA PAGE 3

मानसिक स्वास्थ्य पर शिविर, प्रश्नावली भरी



लखनऊ, लोकसत्या। लखनऊ विश्वविद्यालय के मनोविज्ञान विभाग ने विश्व मानसिक स्वास्थ्य दिवस के उपलक्ष्य में गतिविधियों की श्रृंखला में मानसिक स्वास्थ्य शिविर का सफलतापूर्वक आयोजन किया। शिविर का आयोजन कुलपति प्रो. आलोक कुमार राय के संरक्षण और मनोविज्ञान विभागाध्यक्ष डॉ. अर्चना शुक्ला की अध्यक्षता में किया गया। कुलपति ने मुख्य अतिथि के रूप में शिरकत की। कला संकाय के डीन प्रो. अरविंद मोहन और प्रो. मनुका खन्ना, प्रो. वाइस चांसलर को इस

दिन के विशेष अतिथि के रूप में आमंत्रित किया गया था। कुछ अन्य प्रशासनिक संकाय सदस्यों ने भी शिविर में भाग लिया और अपना बहुमूल्य समर्थन और प्रोत्साहन दिया। कुलपति ने विभाग की गतिविधियों में गहरी रुचि दिखाई और सामान्य स्वास्थ्य प्रश्नावली भरी। डॉ. मेधा सिंह ने कुलपति को अंकों की व्याख्या समझाई, जो शिविर के उद्देश्य और विश्वविद्यालय के छात्रों को इससे कैसे लाभ हो सकता है, यह जानकारी प्रदान हुए।

छात्रों ने अपनी मनःस्थिति से कराया खूबसूरत

● लविवि में मानसिक स्वास्थ्य शिविर समान, बतौर मुख्य अतिथि कुलपति ने की शिरकत

विशेष संवाददाता (vol)

लखनऊ। लविवि के मनोविज्ञान विभाग ने विश्व मानसिक स्वास्थ्य दिवस के अवसर पर बुधवार को मानसिक स्वास्थ्य शिविर का आयोजन किया। शिविर का आयोजन कुलपति प्रो. आलोक कुमार राय के संरक्षण और मनोविज्ञान विभागाध्यक्ष डॉ. अर्चना शुक्ला की अध्यक्षता में किया गया। इस कार्यक्रम में बतौर कुलपति प्रो. आलोक राय ने शिरकत की।

कुलपति ने विभाग की गतिविधियों में गहरी रुचि दिखाई और सामान्य स्वास्थ्य प्रश्नावली भरी। डॉ. मेधा सिंह ने कुलपति को अंकों की व्याख्या समझाई, जो शिविर के उद्देश्य और विश्वविद्यालय के छात्रों को इससे कैसे लाभ हो सकता है, यह



जानकर प्रसन्न हुए। डॉ. अर्चना शुक्ला ने कुलपति को कार्यक्रम का विस्तृत विवरण दिया। शिविर में लगभग 4 घंटे में 250 से अधिक प्रतिभागियों ने भाग लिया और जरूरतमंद छात्रों को व्यक्तिगत परामर्श दिया कि छात्रों को अपने सामाजिक संबंधों और समय प्रबंधन में समस्याओं का सामना करना पड़ रहा है। परामर्श सत्रों के दौरान छात्रों के साथ बातचीत करते समय, कई छात्रों ने अधिक जानकारी साझा करने

की इच्छा व्यक्त की और भावुक हो गए। डॉ. मानिनी श्रीवास्तव द्वारा समन्वित साइकेड्रिक हब क्लब के सदस्यों ने शिविर के लिए विभाग को वैंड आउट बॉक्स और फीडबैक बोर्ड से सजया और एक सेल्फी पॉइंट भी बनाया। अनुसंधान विद्वानों और विभाग के यूजी, पीजी छात्रों ने शिविर में स्वयंसेवकों के रूप में काम किया। शिविर का आयोजन सचिवों, डॉ. मानिनी श्रीवास्तव, डॉ. मेधा सिंह और डॉ. हंसिका सिंघल ने कुशलतापूर्वक किया।

अपनी प्रतिभा को निरन्तर निखारते रहना चाहिए: प्रो. आलोक राय

विशेष संवाददाता (vol)

लखनऊ। नेताजी सुभाष चंद्र बोस राजकीय महिला स्नातकोत्तर महाविद्यालय में बुधवार को विशिष्ट प्रतिभाओं को सम्मानित करने के लिए प्रतिभा सम्मान समारोह का आयोजन प्राचार्य प्रो. अनुराधा तिवारी के नेतृत्व में हुआ। इस कार्यक्रम में बतौर मुख्य अतिथि लखनऊ विवि के कुलपति

● नेताजी सुभाष चंद्र बोस महाविद्यालय के प्रतिभा सम्मान समारोह में छात्राएं सम्मानित

प्रो. आलोक कुमार राय और विशिष्ट अतिथि राज्य ललित कला अकादमी के उपाध्यक्ष गिरिश चंद्र त्रिपाठी शामिल हुए। इस अवसर प्रो. आलोक कुमार राय ने भारतीय ज्ञान परंपरा की विशेषताओं का वर्णन करते हुए एनईपी-2020 को उच्च शिक्षा के क्षेत्र में मील का पत्थर बताया। उन्होंने कहा कि एकेडमिक गतिविधियों के साथ-साथ छात्राओं को अपनी प्रतिभा को निरन्तर समृद्ध करते रहना चाहिए जिससे उनके व्यक्तित्व में सदैव अभिवृद्धि होती रही। विशिष्ट अतिथि गिरिश



चंद्र त्रिपाठी ने पूर्व राष्ट्रपति अबुल कलाम का उल्लेख करते हुए कला और साहित्य को भारतीय संस्कृति का मूल आधार बताया। प्रतिभा सम्मान समारोह में महाविद्यालय के कला, विज्ञान एवं वाणिज्य स्नातक तथा परास्नातक स्तर पर विभिन्न विषयों में सर्वोच्च अंक प्राप्त करने वाली छात्राओं को पुरस्कृत किया। कार्यक्रम का संचालन प्रो. रश्मि बिश्नोई और डा. शालिनी श्रीवास्तव ने किया। अंत में धन्यवाद ज्ञापन डा. शालिनी श्रीवास्तव ने किया। इस अवसर पर महाविद्यालय के समस्त प्राध्यापक, कर्मचारी और 200 छात्राएं उपस्थित रहे।